

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 36)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 36)

paraśurāmāvatāravarṇanam

atreḥ putratayā purā tvamanasūyāyāṃ
hi dattābhidho
jātaḥ śiṣyanibandhatandritamanāḥ
svasthaścaran kāntayā |
dr̥ṣṭo bhaktamena hehayamah-
pālena tasmai varā-
naṣṭaiśvaryamukhān pradāya daditha
svenaiva cānte vadham || 1 ||

satyaṃ kartumathārjunasya ca
varam tacchaktimātrānataṃ
brahmadveṣi tadākhilaṃ nṛpakulaṃ
hantuṃ ca bhūmerbharam |
sañjāto jamadagnito bhṛgukule
tvaṃ reṇukāyāṃ hare
rāmo nāma tadātmajeṣvavarajaḥ
pitroradhāḥ sammadam || 2 ||

labdhvāmnāyagaṇaścaturdaśavayā
gandharvarāje manā-
gāsaktāṃ kila mātaraṃ prati pituḥ
krodhākulasyājñayā |
tātājñātigasodaraiḥ samamimāṃ

chitvā'tha śāntāt pitu-
steṣāṃ jīvanayogamāpitha varaṃ
mātā ca te'dādvarān || 3 ||

pitṛā mātṛmude stavāhṛtaviyaddhenor-
nijādāśramāt
prasthāyātha bhṛgogirā himagirā-
vārādhyā gaurīpatim |
labdhvā tatparaśuṃ taduktadanuja-
chedī mahāstrādikaṃ
prāpto mitramathākṛtavraṇamuniṃ
prāpyāgamaḥ svāśramam || 4 ||

ākhetopagato'rjunahḥ suragavī-
samprāptasampadgaṇai-
stvatpitṛā paripūjitaḥ puragato
durmantrivācā punaḥ |
gāṃ kretuṃ sacivaṃ nyayunḁta kudhiyā
tenāpi rundhanmuni-
prāṇakṣepasaroṣagohatacamū-
cakreṇa vatso hṛtaḥ || 5 ||

śukrojjīvitatātavākyacalita-
krodho'tha sakhyā samaṃ
bibhraddhyātamahodaropanihitaṃ
cāpaṃ kuthāraṃ śarān |
ārūḁhaḥ sahavāhayantṛkarathaṃ
māhiṣmatīmāviśan
vāgbhirvatsamadāśuṣi kṣitipatau
samprāstuthāssaṅgaram || 6 ||

putrāṇāmayutena saptadaśabhi-
 ścākṣauhiṇībhirmahā-
 senānībhiranekamitranivahair-
 vyājṛmbhitāyodhanaḥ |
 sadyastvatkakuṭhārabāṇavidala-
 nniśśeṣasainyotkaro
 bhītipradrutanaṣṭaśiṣṭatanaya-
 stvāmāpataddheyaḥ || 7 ||

līlāvāritanarmadājalavala-
 llaṅkeśagarvāpaha-
 śrīmadbāhusahasramuktabahuśa-
 strāstraṃ nirundhannamum |
 cakre tvayyatha vaiṣṇave'pi viphale
 budhvā hariṃ tvāṃ mudā
 dhyāyantam chitasarvadoṣamavadhīḥ
 so'gāt paraṃ te padam || 8 ||

bhūyo'marṣitahehayātmajagaṇai-
 stāte hate reṇukā-
 māghnānāṃ hṛdayaṃ nirīkṣya
 bahuśo ghorāṃ pratijñāṃ vahan |
 dhyānānītarathāyudhastvamakṛthā
 vipradruhaḥ kṣatriyān
 dikcakreṣu kuṭhārayan viśikhayan
 niḥ kṣatriyāṃ medinīm || 9 ||

tātojjīvanakṛnnrṇpālakakulaṃ
 trissaptakṛtvo jayan
 santarpyātha samantapañcakamahā-
 raktahradaughe pitṛn |

yajñe kṣmāmapī kāśyapādiṣu diśan
sālvena yudhyan punaḥ
kṛṣṇo'muṃ nihaniṣyatīti
śamito yuddhāt kumārairbhavān || 10 ||

nyasyāstrāṇi mahendrabhūbhṛti tapa-
stanvan punarmajjitāṃ
gokarṇāvadhi sāgareṇa dharaṇīm
dṛṣṭvārthitastāpasaiḥ |
dhyāteṣvāsadhṛtānalāstracakitaṃ
sindhum sruvakṣepaṇā-
dutsāryoddhṛtakaraḷo bhṛgupate
vāteśa samrakṣa mām || 11 ||
